

वार्षिक दिवस का आयोजन

भारतीय कृषि प्रणाली अनुसंधान संस्थान मोदीपुरम मेरठ में दिनांक 27.11.2015 को वार्षिक दिवस का आयोजन किया गया। कार्यक्रम का शुभारम्भ करते हुए, संस्थान के निदेशक डा० जगपाल सिंह ने कृषि प्रणाली की संकल्पना पर विस्तृत व्याख्यान देते हुए, कृषि के विविधीकरण द्वारा छोटे एवं सीमान्त कृषकों की आय बढ़ानी व जीविकोपार्जन हेतु समुचित सुझाव दिये। उन्होंने कृषि अभियंत्रिकी के वैज्ञानिकों से छोटे किसानों हेतु कम लागत वाले उपयोगी यंत्रों के विकास का आह्वान किया। आज ही के दिन 27 नवम्बर सन. 2014 को इस संस्थान को परियोजना निदेशालय से पदोन्नत करके संस्थान का दर्जा दिया गया था और इसे देश भर में एकीकृत कृषि प्रणाली के अनुसंधान के समन्वयन का जिम्मा दिया गया। उद्घाटन के दौरान संस्थान से सेवानिवृत्त वैज्ञानिकों डा० एस० के० शर्मा, डा० सेवाराम, डा० एस० एस० पाल व कर्मचारियों श्री राजपाल सिंह आदि को संस्थान के विकास में उनके सराहनीय योगदान के लिए सम्मानित किया गया।

कार्यक्रम के मुख्य अतिथि केन्द्रीय गोपशु अनुसंधान संस्थान के निदेशक डा० ब्रह्म प्रकाश रहे उन्होंने कार्यक्रम की भूरि-भूरि प्रशंसा की करते हुए इस तरह के समन्वयन की आवश्यकता जतायी। कार्यक्रम के दौरान समन्वित कृषि प्रणाली पर उद्घाटन भाषण व विभिन्न खेल प्रतियोगिताएँ जैसे: वालीवाल, रस्साकसी, अंत्याक्षरी व म्यूजिकल चेयर का आयोजन किया गया जिसमें मेरठ स्थित भारतीय कृषि अनुसंधान परिषद व अन्य संस्थानों के अधिकारियों व कर्मचारियों ने भी भाग लिया। वालीवाल व रस्साकसी में भारतीय कृषि प्रणाली अनुसंधान संस्थान की टीम विजयी रही। अंत्याक्षरी में केन्द्रीय गोपशु अनुसंधान संस्थान की टीम विजयी रही व म्यूजिकल चेयर में भी इसी संस्थान की श्रीमती अनीता जैन ने बाजी मारी। कार्यक्रम के अंत में सभी विजयी टीमों, खिलाड़ियों व प्रतिभागियों को उचित पुरस्कार देकर सम्मनित किया गया। कार्यक्रम का संचालन डा० अनिल कुमार प्रधान वैज्ञानिक ने किया।





